

प्रदेशका आयोजनाको बहुवर्षीय ठेक्का सहमति सम्बन्धी मापदण्ड, २०८१

प्रस्तावना: विनियोजन ऐन, २०८१ को दफा ११(१) ले दिएको अधिकार प्रयोग गरी लुम्बिनी प्रदेश सरकारले देहायको मापदण्ड बनाएको छ।

१. संक्षिप्त नाम र प्रारम्भ: (१) यस मापदण्डको नाम "प्रदेशका आयोजनाको बहुवर्षीय ठेक्का सहमति सम्बन्धी मापदण्ड, २०८१" रहेको छ।

(२) यो मापदण्ड तुरुन्त प्रारम्भ हुनेछ।

२. परिभाषा: विषय वा प्रसङ्गले अर्को अर्थ नलागेमा यस मापदण्डमा,-

(क) "आयोग" भन्नाले प्रदेश योजना आयोग सम्झनु पर्छ।

(ख) "आयोजना" भन्नाले प्रदेश सरकार अन्तर्गतका मन्त्रालय वा निकायको वार्षिक बजेट तथा कार्यक्रममा समावेश भएका आयोजनामध्ये बहुवर्षीय ठेक्का व्यवस्थापन गर्नुपर्ने भनी पहिचान भएका वा प्रदेश गौरवका आयोजना वा प्रदेश सरकारको प्राथमिकतामा परेका वा तयारी पूरा भएका आयोजना वा त्यस्ता आयोजनाको कुनै खण्ड वा उपखण्ड सम्झनु पर्छ।

(ग) "ठेक्का सहमति" भन्नाले बहुवर्षीय ठेक्काका लागि आयोजना कार्यान्वयन प्रक्रिया अघि बढाउन मन्त्रालयबाट उपलब्ध गराइएको सहमति वा स्वीकृति सम्झनु पर्छ।

(घ) "स्रोत सुनिश्चितता" भन्नाले बहुवर्षीय ठेक्काको लागि यस मापदण्डको दफा ७ बमोजिम मन्त्रालयले उपलब्ध गराएको सहमति वा स्रोत सुनिश्चिततालाई जनाउँछ।

(ङ) "बहुवर्षीय ठेक्का" भन्नाले प्रदेश गौरवका आयोजनाको हकमा आयोजनाको अवधिभर र अन्य आयोजनाको हकमा एक आर्थिक वर्षभन्दा बढी तीन आर्थिक वर्षसम्मको अवधिको ठेक्का सम्झनु पर्छ।

(च) "मन्त्रालय" भन्नाले आर्थिक मामिला तथा योजना मन्त्रालयलाई सम्झनु पर्छ।

(छ) "सम्बन्धित मन्त्रालय" भन्नाले बहुवर्षीय आयोजनाको कार्यान्वयन तथा व्यवस्थापन गर्ने प्रदेश सरकारको विषयगत मन्त्रालय सम्झनु पर्छ।

(ज) "प्रदेश गौरवको आयोजना" भन्नाले प्रदेश सरकारले प्रदेश गौरवको आयोजनाको रूपमा तोकेको आयोजना सम्झनु पर्छ।

३. आयोजना प्रस्ताव पेश गर्ने: (१) आयोजनाको बहुवर्षीय ठेक्का सहमति वा स्वीकृतिका लागि सम्बन्धित मन्त्रालयले देहायका विवरण संलग्न गरी बैशाख मसान्तभित्र आयोगमा आयोजना प्रस्ताव पेश गर्नु पर्नेछ।

(क) अनुसूची-१ बमोजिमको आयोजना प्रस्ताव सम्बन्धी विवरण,

(ख) अनुसूची-२ बमोजिमको आयोजनाको लागि बहुवर्षीय ठेक्का स्वीकृति सम्बन्धमा आवश्यक आधार पूरा गरेको चेक लिष्ट,

सचिव

- (ग) अनुसूची-३ बमोजिमको ढाँचामा आयोजनाको लागि आवश्यक पर्ने चालु, पुँजीगत, वित्तीय व्यवस्थाको बजेट स्रोत र प्रमुख क्रियाकलापसहित प्रमाणित गरेको विवरण, अपेक्षित उपलब्धि,
(घ) आयोजनाको लागत व्यहोर्ने स्रोत स्पष्ट खुलेको विवरण।

(२) उपदफा (१) बमोजिम स्वीकृतिका लागि सम्बन्धित मन्त्रालय वा निकायबाट आयोजना प्रस्ताव प्राप्त भएपछि आयोगले एक महिनाभित्र आवश्यक अध्ययन तथा मूल्याङ्कन गरी बहुवर्षीय ठेक्का सहमति वा स्वीकृति प्रदान गर्न उपयुक्त देखेमा स्रोत सहमतिका लागि मन्त्रालयमा पठाउनु पर्नेछ।

(३) उपदफा (२) बमोजिम प्राप्त आयोजनाका लागि मन्त्रालयले स्रोत उपलब्धताका आधारमा पन्ध्र दिनभित्र स्रोत सहमति सम्बन्धमा आवश्यक निर्णय गरी सोको जानकारी आयोग र सम्बन्धित मन्त्रालयलाई दिनु पर्नेछ।

(४) यस मापदण्डमा अन्यत्र जुनसुकै कुरा लेखिएको भए तापनि चालु आर्थिक वर्षमा सम्बन्धित आयोजनाको विनियोजित बजेटको सीमाभित्र रही बहुवर्षीय आयोजनाको रूपमा कार्यान्वयन गर्नु पर्ने स्पष्ट आधार खोली अनुसूची-२ को चेकलिष्टसहित आयोजना वा कार्यक्रम कार्यान्वयन गर्ने निकायबाट अनुरोध भई आएमा मन्त्रालयले विनियोजित रकमसम्मको स्रोत सहमति दिन सक्नेछ।

३. बहुवर्षीय ठेक्का सम्बन्धी सीमा र क्षेत्र: (१) देहायका क्षेत्रमा कार्यान्वयन हुने कुल लागत अनुमान पाँच करोड रूपैयाँभन्दा बढीको आयोजनालाई आयोगले बहुवर्षीय ठेक्का कार्यान्वयन गर्न सहमति वा स्वीकृति दिन सक्नेछ।

- (क) सडक, पुल, जल यातायात, रज्जुमार्ग, सुरुड मार्ग तथा अन्य यातायात पूर्वाधार,
- (ख) ऊर्जा, सिँचाई, तथा जलस्रोत,
- (ग) सूचना प्रविधि तथा सञ्चार,
- (घ) आवास, भवन तथा सहरी विकास,
- (ङ) कृषि, औद्योगिक तथा व्यापारजन्य पूर्वाधार,
- (च) खानेपानी र सरसफाइ,
- (छ) भू तथा जलाधार व्यवस्थापन र नदी नियन्त्रण
- (ज) खेलकुद पूर्वाधार
- (झ) शिक्षा, स्वास्थ्य, विज्ञान तथा प्रविधि पूर्वाधार
- (ञ) सांस्कृतिक, पुरातात्विक तथा पर्यटन पूर्वाधार निर्माण र संरक्षण,
- (ट) विपद् प्रतिकार्य, पुनःनिर्माण तथा पुनर्स्थापना,

(२) यस दफामा अन्यत्र जुनसुकै कुरा लेखिएको भएता पनि सम्बन्धित मन्त्रालयको अनुरोधमा यस मापदण्डमा तोकिएका आधार र पूरा गरेका सरकारी कार्यालय भवन निर्माण, मोटरेवल पुल, झोलुङ्गे पुल, कज्वे, खानेपानी तथा सिँचाईसँग सम्बन्धित पूर्वाधार निर्माण कार्यको हकमा कुल लागत अनुमान एक करोड रूपैयाँभन्दा बढीको आयोजनालाई बहुवर्षीय आयोजनाको रूपमा कार्यान्वयन गर्न मन्त्रालयले सहमति दिन सक्नेछ।

५. आयोजना स्वीकृतिका आधार: कुनै आयोजनालाई बहुवर्षीय आयोजनाको रूपमा स्वीकृत गर्न आयोजना प्रस्ताव गर्ने सम्बन्धित मन्त्रालयले देहायका मापदण्ड तथा आधारहरू अवलम्बन गर्नु पर्नेछ:-

- (क) लुम्बिनी प्रदेशको आवधिक योजनाले तय गरेका प्राथमिकता प्राप्त क्षेत्रका आयोजना,



सचिव



- (ख) प्रदेश सरकार, मन्त्रिपरिषदले वैदेशिक गोरवको आयोजनाको रुपमा कार्यान्वयन गर्ने भनी निर्णय भएको आयोजनाको लागि (दिउखुरी), नेपाल
- (ग) विषयगत मन्त्रालय वा कार्यान्वयन गर्ने निकायबाट विस्तृत आयोजना प्रतिवेदन (विस्तृत सर्भे इन्जिनियरिङ प्रतिवेदन, विस्तृत इन्जिनियरिङ डिजाइन, डिटेल्ड प्रोजेक्ट रिपोर्ट- डिपिआर, डिटेल्ड सर्भे इन्जिनियरिङ रिपोर्ट, डिटेल इन्जिनियरिङ डिजाइन) स्वीकृत भएको,
- (घ) डिजाइन र निर्माण ठेक्का सम्झौता (डिजाईन एण्ड बिल्ट मोड अफ कन्ट्र्याक्ट), ई.पि.सि. (इन्जिनियरिङ प्रोक्युरमेन्ट कन्ट्र्याक्ट) बाहेक अन्य ठेक्काको हकमा वातावरण संरक्षण ऐन, २०७६ र नियमावली, २०७७ बमोजिम आयोजनाको वातावरणीय प्रभाव मूल्याङ्कन (EIA) वा प्रारम्भिक वातावरणीय परीक्षण (IEE) वा संक्षिप्त वातावरणीय अध्ययन सम्पन्न भएको,
- (ङ) आयोजनाको लागि जग्गा अधिग्रहण गर्नुपर्ने वा प्राप्ति गर्नुपर्ने भएमा अधिग्रहण वा प्राप्तिको कानूनी प्रकृया टुङ्गिएको तथा कानून बमोजिम दिनुपर्ने मुआब्जा वा क्षतिपूर्तिको दिनुपर्ने काम सम्पन्न भई सकेको,
- (च) सम्बन्धित मन्त्रालयबाट स्वीकृत भएको खरिद गुरूयोजना र वार्षिक खरिद योजना,
- (छ) प्रदेश सरकार र स्थानीय तहको लागत साझेदारीमा वा सह-लगानीमा सञ्चालन हुने आयोजना भए साझेदारीको प्रकृति, लगानी तथा सञ्चालन विधि र लाभ बाँडफाँट अनुपात सुनिश्चित भएको,
- (ज) वैदेशिक सहायता संलग्न भएको आयोजनाका हकमा दातृ निकायसँग सम्झौता भएको,

६. बहुवर्षीय आयोजनाको रुपमा कार्यान्वयन गर्न सहमति दिने: (१) दफा ५ मा उल्लिखित आधार र प्रकृया पूरा गरी, अनुसूची-४ बमोजिमको स्रोत सुनिश्चितता माग फारामको विवरण सम्बन्धित मन्त्रालयको निर्णय सहित अनुरोध भई आएको आयोजनालाई यस मापदण्डमा तोकिएका आधार पूरा गरेको अवस्थामा आयोगले त्यस्तो आयोजनालाई बहुवर्षीय आयोजनाको रुपमा कार्यान्वयन गर्न सहमति सहित स्रोत सुनिश्चितताको लागि मन्त्रालयमा पठाउनु पर्नेछ।

(२) उपदफा (१) बमोजिम सहमति दिँदा चालु आर्थिक वर्षमा विनियोजित कूल पुँजीगत बजेटको एकतिहाई सीमा नबढ्ने गरी आयोजना प्रस्ताव गर्नु पर्नेछ।

७. मन्त्रालयले स्रोत सुनिश्चितता दिने: (१) दफा ६ बमोजिम प्रदेश योजना आयोगको निर्णयबाट सिफारिस भई आएका वा दफा ३ को उपदफा (४) वा दफा ४ को उपदफा (३) बमोजिम प्राप्त आयोजनालाई मन्त्रालयले यस मापदण्डको अधीनमा रही आवश्यकता, औचित्यता र सम्भावित स्रोत उपलब्धता समेतको आधारमा दफा ६ को उपदफा (२) को सीमाभित्र रही बहुवर्षीय आयोजनाको रुपमा कार्यान्वयनमा लैजान स्रोत सुनिश्चितता दिन सक्नेछ।

(२) यस मापदण्ड बमोजिम तोकिएका आधार र प्रकृया पूरा नभई स्रोत सहमतिका लागि अनुरोध भई आएका आयोजना वा कार्यक्रमलाई मन्त्रालयले आयोगमा फिर्ता पठाउन सक्नेछ।

८. स्रोत सुनिश्चितता प्राप्त बहुवर्षीय आयोजनाको ठेक्काको सम्बन्धी व्यवस्था: (१) दफा ७ बमोजिम स्रोतको सुनिश्चितता प्राप्त भए पश्चात् सम्बन्धित मन्त्रालय वा निकायले सम्बन्धित आयोजनाको लागि स्वीकृत बजेटको सीमाभित्र रही बहुवर्षीय खरिद प्रकृया अगाडि बढाउन सक्नेछ।

सचिव

(२) यस मापदण्ड बमोजिम बहुवर्षीय ठेक्काको स्रोत सहमति प्राप्त भएको आयोजना सोही आर्थिक वर्षको असार मसान्तभित्र ठेक्का सम्झौता नभएमा त्यस्तो सहमति स्वतः रद्द हुनेछ।

(३) बहुवर्षीय ठेक्काको स्रोत सहमतिबाट कुनै आर्थिक वर्षका लागि सिर्जना हुने दायित्व बराबरको रकम सोही आर्थिक वर्षमा सम्बन्धित मन्त्रालय वा निकायलाई प्राप्त बजेट सीमाभित्र रही अनिवार्य विनियोजन गर्नु पर्नेछ।

९. कार्यान्वयन गर्ने निकाय र जिम्मेवारी: (१) बहुवर्षीय आयोजनाहरूको सञ्चालन गर्ने गराउने जिम्मेवारी सम्बन्धित मन्त्रालय वा निकायको हुनेछ।

(२) बहुवर्षीय ठेक्का सहमति दिइएका आयोजनाको लागि पछिल्ला वर्षहरूमा सिर्जना हुने दायित्व बजेट तर्जुमाका क्रममा प्राप्त बजेट क्षेत्रगत सीमाभित्र रही विनियोजन प्रस्ताव गर्नु पर्नेछ।

(३) सम्बन्धित मन्त्रालयले प्रत्येक वर्षको फागुन मसान्तभित्र अनुसूची-५ को ढाँचामा बहुवर्षीय ठेक्काको अद्यावधिक विवरण तयार गरी मन्त्रालयमा पेश गर्नु पर्नेछ।

(४) मन्त्रालय वा निकायले प्रत्येक वर्षमा बहुवर्षीय ठेक्का सहमति वा स्वीकृतिको विवरण प्रदेश मन्त्रालयगत बजेट सूचना प्रणालीमा अद्यावधिक गर्नु पर्नेछ।

१०. स्थानीय तहको सम्बन्धमा विशेष व्यवस्था: (१) यस मापदण्डमा अन्यत्र जुनसुकै कुरा लेखिएको भएता पनि स्थानीय तहसँग प्रस्ताव आह्वान भई सम्पूरक वा विशेष अनुदानबाट बढीमा तीन वर्षभित्र सम्पन्न हुने गरी स्वीकृत गरिएका आयोजना वा कार्यक्रम यसै मापदण्ड बमोजिम स्वीकृत बजेट रकमसम्मको स्रोत सुनिश्चितता भएको मानिनेछ।

(३) उपदफा (१) बमोजिमका आयोजना वा कार्यक्रमहरूको लागि सिर्जना हुने आर्थिक दायित्व बराबरको रकम सम्बन्धित आर्थिक वर्षको बजेट सीमा भित्र रही विनियोजन गर्नु पर्नेछ।

११. स्पष्ट गर्न सक्ने: यस मापदण्डमा उल्लेख गरिएको व्यवस्थामा कुनै द्विविधा भएमा आयोगको परामर्शमा मन्त्रालयले आवश्यक व्याख्या गरी स्पष्ट गर्न सक्नेछ।


१२. अनुसूची हेरफेर गर्न सक्ने: यस मापदण्डको अनुसूचीमा कुनै हेरफेर वा थपघट गर्नु पर्ने भएमा मन्त्रालयले हेरफेर वा थपघट गर्न सक्नेछ।

१३. प्रचलित कानून बमोजिम हुने: यस मापदण्डमा जुनसुकै कुरा लेखिएको भए तापनि प्रचलित कानूनमा उल्लेख भएको विषय सोही बमोजिम हुनेछ।

१४. खारेजी र बचाउ: (१) प्रदेशको आयोजना बहुवर्षीय ठेक्का सहमति सम्बन्धी मापदण्ड, २०८० खारेज गरिएको छ।

(२) उपदफा (१) बमोजिम खारेज भएको मापदण्ड बमोजिम भए गरेको काम कारबाही यसै मापदण्ड बमोजिम भए गरेको मानिनेछ।


सचिव



(दफा ३ को उपदफा (१) को खण्ड (क) सँग सम्बन्धित)

बहुवर्षीय ठेक्का बन्दोबस्तका लागि प्रस्तावित आयोजनाको विवरण ढाँचा

लुम्बिनी प्रदेश सरकार

.....मन्त्रालय

आयोजना प्रस्ताव फाराम

खण्ड (क)

क. आयोजनको आधारभूत विवरण

१. आयोजनको नाम :

२. आयोजनाको लक्ष्य :

३. आयोजनाको उद्देश्य :

४. आयोजनको प्रतिफल :

५. आयोजनाको किसिम:

सेवा प्रधान

अनुसन्धान प्रधान

उत्पादन प्रधान

निर्माण प्रधान

सुशासन

६. आयोजनाबाट लाभान्वित हुने जनसङ्ख्या :

७. आयोजना कार्यान्वयन हुने क्षेत्र र छनोट गर्दा अपनाइएका आधारहरू :

(क) कार्यान्वयन क्षेत्र:-

जिल्ला:.....

प्रादेशिक निर्वाचन क्षेत्र:.....

न.पा./गा.पा.....

(ख) छनोटका आधारहरू:-

८. आयोजनाको कुल लागत:-

९. आयोजनाको अवधि (प्रस्तावित जम्मा वर्ष):-

(क) सुरु हुने मिति:-

(ख) सम्पन्न हुने मिति:-

१०. आयोजना कार्यान्वयन गर्ने निकाय:-

खण्ड (ख)

क. आयोजनको वित्तीय/आर्थिक विवरण:-

१. आयोजनाको कुल लागत र स्रोतको विवरण (रु. हजारमा)

स्रोतको विवरण	भुक्तानी प्रकार	आन्तरिक स्रोत		वैदेशिक स्रोत		
		लुम्बिनी प्रदेश सरकार	स्थानीय सरकार	अनुदान	ऋण	प्राविधिक सहायता
प्रदेश सरकार						
दातृ निकाय						
आन्तरिक/बाह्य						
प्राविधिक सहायता						
स्रोतगत जम्मा						

सचिव

कुल लागत					
----------	--	--	--	--	--



२. आयोजनको कूल रकमको अनुमानित वार्षिक बाँडफाँट (रु. हजारमा)

आर्थिक वर्ष	बजेट	कार्य परिमाण

३. परामर्शदाता सम्बन्धी विवरण:

(क) आयोजनामा रहने कुल परामर्शदाताको सङ्ख्या:

स्वदेशी:

विदेशी:

(ख) आयोजनामा रहने कुल परामर्शदाताको वार्षिक बाँडफाँट रकम (रु. हजारमा):

आर्थिक वर्ष	अनुमानित खर्च	
	स्वदेशी	विदेशी
जम्मा		

४. आयोजनको ठेक्का संख्या र रकम :

आयोजना अवधिको	
संख्या	रकम

५. आयोजनाको सम्भाव्यता अध्ययन:

(क) आर्थिक र प्राविधिक सम्भाव्यता अध्ययन भएको छ, छैन ? नभएको भए हुनु नपर्ने कारण:

(ख) आर्थिक र प्राविधिक सम्भाव्यता अध्ययन भएको वर्ष :

(ग) आर्थिक र प्राविधिक सम्भाव्यता अध्ययनको निष्कर्ष :

६. आयोजनको आर्थिक तथा वित्तीय विश्लेषण :

(क) लागत फिर्ता अवधि (Pay-back Period)

(ख) लाभ-लागत अनुपात (Benefit cost Ratio)

(ग) वित्तीय प्रतिफल दर (Financial Internal Rate of Return – FIRR)

(घ) आर्थिक प्रतिफल दर (Economic Internal Rate of Return – EIRR)

(ङ) खुद वर्तमान मूल्य (Net Present Value – NPV)

(च) लागत प्रभावकारिता अध्ययन (Cost Effectiveness Analysis)

(छ) सम्भाव्यता अध्ययन गर्ने निकाय:

७. वातावरणीय अध्ययनको संक्षिप्त विवरण (नभएको भए कारण उल्लेख गर्ने) :

खण्ड (ग)

क. प्रशासनिक तथा व्यवस्थापकीय विवरण :

१. आयोजनाको लागि जग्गा प्राप्तिको अवस्था

(क) आवश्यक जग्गा:

(ख) जग्गा प्राप्त भएको/नभएको:

सचिव



- (ग) जग्गाको प्रकार:
- (घ) प्राप्त भएको जग्गाको स्थान, क्षेत्रफल र कित्ताजं. मन्त्रालय
- (ङ) जग्गा प्राप्तिको माध्यम:
२. आयोजनाको अनुगमन तथा मूल्याङ्कन गर्ने संस्थागत व्यवस्था :
- (क) अनुगमन तथा मूल्याङ्कनका लागि छुट्याइएको रकम :
- (ख) प्रदेश सरकारबाट गरिने अनुगमन तथा मूल्याङ्कनको विवरण :
- (ग) आयोजनाको प्रतिफल र प्रभाव हेर्ने सूचक विवरण :
३. मध्यमकालीन खर्च संरचना (Medium Term Expenditure Framework –MTEF) अनुरूप आयोजनाको प्राथमिकताक्रम : पहिलो प्राथमिकता दोस्रो प्राथमिकता
४. आयोजनाको दिगोपना र सम्पन्न भएपछि सञ्चालन (Phase-out Plan) सम्बन्धी व्यवस्था:

प्रमाणित गर्ने

.....

प्रदेश सचिव

..... मन्त्रालय

सचिव

अनुसूची-२

(दफा ३ को उपदफा (१) को खण्ड (ख) सँग सम्बन्धित)

आयोजनाको लागि बहुवर्षीय ठेक्का पूर्व स्वीकृति सम्बन्धमा आवश्यक आधार पूरा गरेको चेकलिष्ट

क्र.सं.	विवरण	भएको	नभएको	कैफियत
१.	सम्बन्धित मन्त्रालयबाट बहुवर्षीय आयोजनाको रूपमा कार्यान्वयन गर्ने भनी निर्णय भएको आयोजना।			
२.	सरकारी कार्यालय भवन निर्माण, मोटरेवल पुल, झोलुङ्गे पुल, कजवे, खानेपानी तथा सिंचाईसँग सम्बन्धित पूर्वाधार निर्माण कार्यको हकमा कुल लागत अनुमान एक करोड रूपैयाँभन्दा बढी र अन्यको हकमा कुल लागत अनुमान पाँच करोड रूपैयाँभन्दा बढीको आयोजना।			
३.	बहुवर्षीय ठेकामा जाने आयोजनाको ठेक्काको समय सीमा कम्तीमा दुई वर्षसम्म भएको।			
४.	सम्बन्धित मन्त्रालय वा कार्यान्वयन गर्ने निकायबाट विस्तृत आयोजना प्रतिवेदन वा विस्तृत इञ्जिनियरिङ डिजाइन स्वीकृत भएको।			
५.	प्रचलित कानून बमोजिम आयोजनाको वातावरणीय प्रभाव मूल्याङ्कन वा प्रारम्भिक वातावरणीय परीक्षण अध्ययन वा संक्षिप्त वातावरणीय प्रतिवेदनको कार्य सम्पन्न भएको।			
६.	आयोजनाको लागि जग्गा प्राप्तिको कानुनी प्रक्रिया टुङ्गिएको।			
७.	वैदेशिक सहायता संलग्न भएको आयोजनाका हकमा दातृ निकायसँग सम्झौता भएको।			
८.	खरिद गुरुयोजना, कार्यान्वयन कार्ययोजना, अनुगमन तथा मूल्याङ्कन योजना, वार्षिक खरिद योजना तयार भएको।			
९.	लुम्बिनी प्रदेश अनुगमन तथा मूल्याङ्कन निर्देशिका, २०७५ ले निर्धारण गरे बमोजिम अनुगमन तथा मूल्याङ्कन व्यवस्था सुनिश्चित भएको।			

तयार गर्ने:

दस्तखत:

नाम, थर:

पद:

मिति:

पेश गर्ने:

दस्तखत:

नाम, थर:

पद:

मिति:

स्वीकृत गर्ने:

दस्तखत:


नाम, थर:

पद: प्रदेश सचिव

मिति:



सचिव



(दफा ३ को उपदफा (ग) को खण्ड (ग) सँग सम्बन्धित)

आयोजनाको लागि आवश्यक पर्ने चालु, पुँजीगत, वित्तीय व्यवस्थाको बजेट, स्रोत र प्रमुख क्रियाकलाप


क्र.सं.	आयोजनासँग सम्बन्धित प्रमुख क्रियाकलाप र अपेक्षित उपलब्धि	आयोजनाको वित्तीय अवस्था			आयोजना सम्पन्न हुन लाग्ने समय	कैफियत
		चालु	पुँजीगत	स्रोत		
१.						
२.						
३.						

प्रमाणित गर्ने

प्रदेश सचिव

.....मन्त्रालय


सचिव



(दफा ६ को उपदफा (१) देखि सम्बन्धित)

लुम्बिनी प्रदेश सरकार

..... मन्त्रालय

आयोजनाको बहुवर्षीय ठेकाको स्रोत सुनिश्चितता माग फाराम
खण्ड (क)

आयोजनाको आधारभूत विवरण

१. आयोजनाको नाम:

नेपालीमा

अङ्ग्रेजीमा

२. आयोजनाको लक्ष्य:

३. आयोजनाको उद्देश्य:

४. आयोजनाको प्रतिफल

५. आयोजनाको किसिम:

सेवा प्रधान: अनुसन्धान प्रदान: उत्पादन प्रदान

निर्माण प्रदान सुशासन प्रधान

६. आयोजना कार्यान्वयन हुने क्षेत्र र छनौट गर्दा अपनाइएका आधार:

(क) कार्यान्वयनको क्षेत्र जिल्ला: प्रदेश निर्वाचन क्षेत्र

न.पा/गा.पा:

(ख) छनोटका आधार:

७. आयोजनाको कुल लागत:

८. आयोजनाको अवधी (प्रस्तावित जम्मा वर्ष)

(क) शुरू हुने मिति:

(ख) सम्पन्न हुने मिति:

९. आयोजना कार्यान्वयन गर्ने निकाय:

खण्ड (ख)

आयोजनाको आर्थिक विवरण

१०. आयोजनाको कूल लागत र स्रोतको विवरण (रु. हजारमा)


११. आयोजनाको कूल रकमको वार्षिक बाँडफाँट (रु. हजारमा)

आर्थिक वर्ष	बाँडफाँट

१२. आयोजनाको कार्यान्वयनबाट हुने लाभ र लाभको प्रकृति

(क) लाभान्वित हुने कूल जनसंख्या

महिला	बालबालिका	आदिवासी जनजाती	दलित	मधेशी	मुस्लिम	अन्य


सचिव



(ख) रोजगारी सिर्जना संख्या (श्रम दिन)

(ग) उत्पादन वृद्धि हुने अनुमानित परिमाण

(घ) क्षेत्रीय सन्तुलनमा हुने योगदान

लुम्बिनी प्रदेश सरकार
औद्योगिक मामिला तथा योजना सञ्चालन
प्रधानी जपत्यका (देउखुरी), नेपाल

१३. मन्त्रालयबाट स्वीकृत विस्तृत आयोजना प्रतिवेदन वा विस्तृत ईन्जिनियरिङ डिजाइनको संक्षिप्त विवरण
१४. आयोजनाको वातावरणीय प्रभाव मुल्यांकन वा प्रारम्भिक वातावरण परीक्षण अध्ययन वा संक्षिप्त वातावरणीय प्रतिवेदनको संक्षिप्त विवरण
१५. आयोजनाको खरिद गुरुयोजना, कार्यान्वयनको कार्य योजना र वार्षिक खरिद योजनाको विवरण
१६. प्रदेश सरकारसँग सहलगानीमा सञ्चालन हुने आयोजना भए साझेदारीको प्रकृति र लाभ लागत अनुपात र स्रोत समेत सुनिश्चित भएको विवरण
१७. वैदेशिक सहायता संलग्न भएको आयोजनाको हकमा दातृ निकायसँग सम्झौता भएको विवरण।

तयार गर्ने

दस्तखत

नाम थर

पद:

पेश गर्ने

दस्तखत

नाम थर

पद:

स्वीकृत गर्ने

दस्तखत

नाम थर

पद: प्रदेश सचिव


सचिव



अनुसूची-५

(दफा ७ को उपदफा (३) सँग सम्बन्धित)

बहुवर्षीय ठेक्कामा सम्मिलित आयोजनाको विवरण

सुदूरपश्चिम प्रदेश, कैलाल जिल्ला, सिन्धुली, नेपाल

क्र.सं.	आयोजनाको नाम		ठेक्का सम्झौता भएको मिति	ठेक्का सम्झौता सम्पन्न हुने मिति	ठेक्का लागत रकम	बहुवर्षीय ठेक्काका लागि आयोगबाट स्वीकृति दिएको मिति	मन्त्रालयले स्रोत सुनिश्चितताका लागि सहमति दिएको मिति	आर्थिक वर्ष अनुसार खर्च र सिर्जित दायित्व (प्रत्येक आ.व.को)			
	खण्ड (Section / Component)	उपखण्ड (Sub-project)						आ.व.	विनियोजित बजेट	खर्च रकम	बाँकी दायित्व
१.											
२.											
३.											

सचिव

प्रमाणित गर्ने

.....

प्रदेश सचिव

..... मन्त्रालय